

बिहार में पहली बार राजधानी में दिखेंगी सत्रह स्मार्ट सड़कें

भुवनेश्वर वात्स्यायन, पटना

सब कुछ स्मार्ट-स्मार्ट सा। अब सड़क भी स्मार्ट। बहुत जल्द पटना में आपको दिखेंगी स्मार्ट सड़कें। इन स्मार्ट सड़कों पर किस्म-किस्म की सहूलियतें जो अब तक सड़क पर नहीं दिखीं। पटना की सत्रह सड़कों का चयन स्मार्ट सड़क के लिए किया गया है। इसके तहत राजधानी में सोलह किमी हिस्से में सड़क को विकसित किया जाना है। पथ निर्माण विभाग के अधीन कार्यरत बिहार राज्य पथ विकास निगम को इन स्मार्ट सड़कों के निर्माण के लिए विस्तृत परियोजना रिपोर्ट (डीपीआर) तैयार करने जिम्मेवारी मिली है।

राजधानी की सड़कों पर आप को मिलेंगे- वाटर एटीएम, सोलर मोबाइल चार्जर वाशरूम और मुफ्त वाई-फाई

सोलह किमी में सत्रह सड़कें बनेंगी स्मार्ट सड़क का हिरसा

बिहार राज्य पथ विकास निगम को मिली है डीपीआर की जिम्मेवारी



रोड स्पेशल पर्पस व्हेकिल भी बनाया गया है।

इन सड़कों का हुआ है चयन

- हार्डिंग रोड
- बुद्ध मार्ग
- न्यू डाकबंगला रोड
- फ्रेजर रोड
- स्टेशन रोड
- एग्जीबिशन रोड
- एसपी वर्मा रोड
- गांधी मैदान रोड
- टीएन बनर्जी रोड
- जमाल रोड

मोर्टर्ड और नॉन मोर्टर्ड व्हीकल की अलग-अलग लेन

इस प्रोजेक्ट से जुड़े इंजीनियरों ने बताया कि स्मार्ट सड़क का कांसेप्ट जो मिला है उसके अनुसार मोटरयुक्त वाहन और बगैर मोटर वाले वाहन के लिए अलग-अलग लेन बनेंगे। बगैर मोटरयुक्त लेन का इस्तेमाल पैदल चलने वाले लोग भी कर सकेंगे।

सोलर चार्जर, वाटर एटीएम से लेकर मुफ्त वाई फाई भी

जो स्मार्ट सड़कें विकसित की जानी हैं वह कई खास सुविधाओं से युक्त होंगी। जगह-जगह आपको सोलर मोबाइल चार्जर मिलेंगे। लोगों को पेयजल की सुविधा उपलब्ध कराने के लिहाज से वाटर एटीएम

भी उपलब्ध होगा। सड़क पर जो लाइट सिस्टम काम करेगा उसके साथ वाई-फाई की सुविधा भी उपलब्ध रहेगी। कोई गड़बड़ी नहीं हो इस पर नजर रखने के पोल से सीसीटीवी को भी एक्सेस दिया जाएगा। छोटे-छोटे बस स्टॉप भी विकसित किए जाएंगे। वाशरूम भी कुछ तय किमी पर बनेंगे। फुटपाथ पर दुकान लगाने वालों के लिए भी व्यवस्था रहेगी।

एक दशक बाद आया रोड प्रोजेक्ट

पटना शहर के लिए एक दशक बाद इतने बड़े स्तर पर कोई रोड प्रोजेक्ट आया है। वैसे यह पहला मौका होगा जब इतनी सुविधाओं के साथ कोई सड़क बनेगी। इन सड़कों के लिए स्मार्ट पटना रोड स्पेशल पर्पस व्हेकिल भी बनाया गया है।